



сцэны. Кн. З. Мн., 1978; С м о л ь с к і Р. Пазначана часам: Пошукі сучаснай беларускай рэжысуры. Мн., 1984; Б а р а в і к Р.І. Рэжысюра Беларусі: Проблемы канцэптуальнасці спектакля. Мн., 2000. *Р.І.Баравік* (у драм. тэатры), *А.Б.Ладыгіна*.

**РЭЖЫСЁРСКІ ЭКЗЭМПЛЯР** п'есы 1) экзэмпляр п'есы, у якім рэжысёр-пастаноўшчык адзначае мізансцэны спектакля, сцэничныя эфекты, апісанне грыму, касцюма і інш. 2) Экзэмпляр п'есы з паметамі на паялях *памочніка рэжысёра*. На Р.э. фіксуецца знешні бок спектакля: адзначаючы рэплікі для выхаду выкананіцаў, змены святла, дэкарацый, момантаў апускання заслоны і інш.

*Р.І.Баравік*.

**РЭЗАНЁР**, гл. ў арт. *Амплуа*.

**РЭКВІЗІТ** (ад лац. *requisitum* патрэбнае, неабходнае), сукупнасць абсталявання і рэчаў (сапраўдных і бутафорскіх), неабходных акцёрам у час сцэничнага дзеяння (мэбля, посуд і інш.). З'яўляецца дапаўненнем да сцэничнага касцюма (напр., парасон, хусцінка, партфель, упрыгожанні і інш.), займае значнае месца ў дэкарацыйным убрannі сцэны, дапамагае стварыць вобраз эпохі, прыкметы часу, месца дзеяння, вылучыць асобныя рысы характару персанажа. Асаблівае значэнне мае ў гіст. і класічных творах. Зыходным Р. называюць ежу, напіткі, тытунь, жывыя кветкі і інш. У тэатры абсурду Р. трансфармуецца ў рэчы-метафары, якія ўмешваюцца ў жыццё індывідаў, становяцца паўнацэннымі персанажамі і запаўняюць сцэну. Дакладны падбор Р. — адна з гал. творчых задач мастака.

*І.А.Алексніна*.

**РЭМАРКА** (ад франц. *remarque* заўвага), аўтарскае тлумачэнне, указанне для чытача, пастаноўшчыка і акцёра ў тэксле п'есы, што змяшчае ў сабе кароткую характарыстыку абставін дзеяння, знешнасці, манеры вымаўлення і асаблівасцей паводзін персанажаў. Mae важнае значэнне для чытання і асабліва для пастаноўкі п'есы на сцэне. Р. называюць таксама заўвагі рэжысёра на рабочым экзэмпляры п'есы, адрасаваныя асістэнту рэжысёра, заг. пастановачнай часткі і інш.

*І.А.Алексніна*.

**РЭНАНСКІ** Аляксандар Леанідавіч (н. 23.5.1942, с. Кенсай Ташкенцкай вобл.), кампазітар, педагог, культуролаг. Скончыў Бел. кансерваторию (1970) па класах аргана (клас А.Янчанкі) і фп. (клас Р.Шаршэўскага). З 1969 выкладчык Брэсцкага муз. вучылішча, з 1972 муз. рэдактар Бел. тэлебачання і радыё. З 1975 выкладае ў Бел. ун-це культуры. У 1973—93 кампазітар і муз. кірунік Дзярж. рус. драм. т-ра Беларусі. Аўтар

музыкі да спектакляў «Макбет» У.Шэкспіра, «Апошняя інстанцыя» М.Матукоўскага (абодва 1974), «Васіль Цёркін» паводле А.Твардоўскага (1975), «Апошнія» М.Горкага (1976), «Вяртанне ў Хатынь» А.Адамовіча і Б.Лудзенкі (1977), «Трагедыя чалавека» І.Мадача (1979), «Незвычайнай прыгоды салдата Івана Чонкіна» паводле У.Вайновіча (1990) і інш. у рус. драм. т-ры; «Святая святых» І.Друцэ (1978), «Надзея Путніна, яе час, яе спадарожнікі» І.Малеева (1988), «Памінальная малітва» Р.Горына і «Эмігранты» С.Мроўжака (абодва 1989), «Ромул Вялікі» Ф.Дзюрантэма (1997) у Нац. акад. т-ры імя Я.Купалы; «Рамэо і Джульєта» У.Шэкспіра (1987) у Бел. т-ры імя Я.Коласа і інш. Супрацоўнічае таксама з рознымі тэатрамі Расіі, Украіны, Латвіі, Грузіі, Узбекістана і інш. Тэатр. музыцы Р. ўласцівая глыбокае пранікненне ў аўтарскую стылістыку, дакладнасць увасаблення рэжысёрскай задумы, яскравая вобразнасць муз. мовы. Дыпламант усесаюзных тэатр. фестывалаў: прысвечанага 30-годдзю Перамогі ў Вял. Айч. вайне (1975), «Рампа дружбы» (1991), венг. (1979) і польск. (1989) драматургії.

**РЭПЕРТУАР** (франц. *répertoire* ад лац. *repertorium* спіс, воліс), сукупнасць твораў (драматычных, музычных і інш.), якія выконваюцца адным тэатральным калектывам на працягу сезона або пэўнага перыяду часу; таксама кола роляў, у якіх выступае акцёр. Адрозніваюць Р. сучасны (творы пра сучаснае жыццё) і класічны (нац. і сусв. класічная драматургія, класічныя муз. творы), а таксама па відах тэатра (драматычны, муз., эстрадны, оперны і інш.). Тэрмін «Р.» выкарыстоўваецца і пры падборы п'ес аднаго жанру (Р. камічны, трагічны, гіст. і г.д.). Р. выяўляе ідэйна-эстэтычныя і маст. мэты і кірункі творчасці тэатра. На Беларусі тэатр з усталяваным Р. прынята называць рэпертуарным. Яму процістайць эксперым. і камерцыйны тэатр.

*І.А.Алексніна*.

**РЭПЕТЫЦІЯ** (ад лац. *repetitio* паўтор), асноўная форма падрыхтоўкі спектакля; работа па вывучэнні тэксту і сцэничнай ігры, якую выконваюць акцёры пад кірауніцтвам рэжысёра; дзеянісць, якая займае ўсю трупу і прымае розныя формы. У працэсе Р. адбываецца чытанне, абмеркаванне роляў, шматразовае іх выкананне па сцэнах, актах і ўсяго спектакля ў цэлым. У ходзе Р. рэжысёр імкненца раскрыць ідэйны змест драм. твора, дасягнучы яркасці выяўл. вобразаў, знайсці дасканалыя мізансцэны і выяўл. маст. сродкі для вырашэння спектакля. Адрозніваюць Р. «застольныя» (ана-